

رحمۃ للعالمین ﷺ کی اُمت کے ساتھ لازوال شفقتیں اور محبتیں

مولانا عبدالصمد

آیات قرآن کی روشنی میں

محراب پور، سندھ

واقعہ یہ ہے کہ ہر پیغمبر کو اپنی امت کے ساتھ، بلکہ ہر مقتدی کو اپنے تبعین اور متنبین کے ساتھ ایک خاص قسم کی شفقت و مہربانی کا تعلق ہوتا ہے، جس طرح ہر شخص کو اپنی اولاد کے ساتھ ایک خاص تعلق ہوتا ہے جو دوسرے انسانوں کے ساتھ نہیں ہوتا اور اس تعلق کی وجہ سے ان کی قدرتی خواہش یہ ہوتی ہے کہ وہ اللہ کے عذاب سے چھٹکارا پائیں۔ اس شفقت و رأفت میں رسول اللہ ﷺ سب پیغمبروں سے بڑھے ہوئے ہیں۔ آپ ﷺ کا یہ تعلق صرف ایسا نہیں ہے کہ بات کہہ کر بے تعلق ہو گئے، بلکہ آپ کا اپنی اُمت سے قلبی تعلق ہے، ظاہراً بھی کہ آپ ان کے ہمدرد ہیں اور باطناً بھی امت کو جو تکلیف ہوتی ہے اس میں آپ بھی شریک ہوتے تھے، اور ان میں سے کسی کو تکلیف پہنچ جاتی تو آپ کو کڑھن ہوتی تھی، عیادت کے لیے تشریف لے جاتے، دوا بتاتے، مریض کو تسلی دینے کی تعلیم دیتے تھے، تکلیفوں سے بچانے کے لیے ان اُمور کی تعلیم دیتے تھے۔ یہ آپ ﷺ کی بڑی خواہش ہے جو مختلف مواقع پر آپ سے بار بار ظاہر ہوئی کہ آپ کی اُمت دوزخ میں نہ جائے اور جن کی بد عملی اس درجے کی ہو کہ ان کا دوزخ میں جانا اور کچھ عذاب پانا ناگزیر ہو ان کو کچھ سزا پانے کے بعد نکالا جائے، چنانچہ درج ذیل آیات، احادیث، روایات اور واقعات سے بخوبی اندازہ لگایا جاسکتا ہے، اس لیے اُمت محمدیہ پر لازم ہے کہ اپنے نبی ﷺ کا اتباع کریں اور سب آپس میں رحمت و شفقت کے ساتھ مل کر رہیں اور اپنی معاشرت میں رحمت اور شفقت کا مظاہرہ کریں:

①: 'لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ

(التوبہ: ۱۲۸)

رَّءُوفٌ رَّحِيمٌ“

تاکہ وہ اس کے پھل کھائیں، حالانکہ یہ سب کچھ ان کے ہاتھوں نے نہیں بنایا، پھر کیا وہ شکر ادا نہیں کرتے۔ (قرآن کریم)

ترجمہ: ”(اے لوگو!) تمہارے پاس ایک ایسے پیغمبر تشریف لائے ہیں جو تمہاری جنس (بشر) سے ہیں جن کو تمہاری مضرت کی بات نہایت گراں گزرتی ہے، جو تمہاری منفعت کے بڑے خواہشمند رہتے ہیں۔ (یہ حالت تو سب کے ساتھ ہے بالخصوص) ایمانداروں کے ساتھ بڑے ہی شفیق (اور) مہربان ہیں۔“

اس آیت میں رسول اللہ ﷺ کا پوری خلق خدا پر خصوصاً مسلمانوں پر بے حد مہربان و شفیق و ہمدرد ہونا بیان فرمایا ہے۔ نیز اس آیت میں اتباع رسول اللہ ﷺ کی ترغیب ہے۔

(جواہر القرآن، ج: ۲، ص: ۴۵۹)

اللہ تعالیٰ نے اس آیت مبارکہ میں رسول اللہ ﷺ کی پانچ قسم کی صفات بیان فرمائی ہیں، جو کہ حسب ذیل ہیں: ۱:- مِنْ أَنْفُسِكُمْ، ۲:- عَزِيزٌ عَلَيْهِ مَا عَنِتُّمْ، ۳:- حَرِيصٌ عَلَيْكُمْ، ۴:- رَءُوفٌ، ۵:- رَحِيمٌ۔ (تفسیر کبیر: ج: ۶، ص: ۱۷۷)

۱:- مِنْ أَنْفُسِكُمْ:

اس صفت کو ذکر کرنے سے مقصود آپ ﷺ کی انسانی و جسمی طہارت و پاکیزگی و بلندی کو بیان کرنا ہے، گویا یہ کہا گیا کہ تمہارے قبیلے و خاندان سے ہیں، جس کے حالات صدق و امانت، عفت، صیانت و دیانت ابتداءً عمر سے تمہیں معلوم ہے، کوئی غیر نہیں جس سے واقف نہ ہوں۔ اور نیز یہ کہ تمہارے ملک اور تمہاری قوم کا شخص ہے، جو تمہارے لیے باعثِ فخر و رحمت ہے۔ بعض نے ”أَنْفُسُ“ کو ”نَفْسُ“ سے لیا ہے، یعنی سب سے افضل و اشرف ہے۔ (تفسیر کبیر، ج: ۶، ص: ۱۷۷۔ تفسیر حقانی، ج: ۲، ص: ۵۲۵)

۱: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ نے مجھے قبائل کی شاخ میں بہترین شاخ سے مبعوث فرمایا، حتیٰ کہ میں اس قرن (شاخ) سے پیدا ہوا جو میرا ہے۔ (بخاری شریف، ج: ۱، ص: ۵۵۳)

۲: حضرت واثلہ بن اسقع رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ نے نسل اسماعیل سے کنانہ کو منتخب فرمایا اور بنو کنانہ میں سے قریش کو منتخب فرمایا اور قریش میں سے بنو ہاشم کو منتخب فرمایا اور مجھے بنو ہاشم میں سے منتخب فرمایا۔“ (مسلم شریف، ج: ۲، ص: ۲۴۵۔ ترمذی، ج: ۲، ص: ۲۰۲)

۳: حضرت عباس رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ نے خلقت کو پیدا فرمایا اور ان کی شاخیں بنائیں، مجھے بہترین شاخ میں رکھا۔ پھر قبائل بنائے اور بہترین قبیلے میں رکھا اور پھر گھرانے بنائے اور مجھے بہترین گھرانے میں بنایا، لہذا میں ان سب سے بہترین ذات اور بہترین

پاک ہے وہ ذات جس نے زمین کی نباتات سے جملہ اقسام کے جوڑے پیدا کیے۔ (قرآن کریم)

(ترمذی، ج: ۲، ص: ۲۰۱)

گھرانے کا ہوں۔“

۴: علامہ ابن کثیرؒ لکھتے ہیں کہ حضرت جعفر بن ابی طالبؓ نے حضرت نجاشیؓ کے سامنے اور حضرت مغیرہ بن شعبہؓ نے کسریٰ کے سامنے آپ کے حسب و نسب کو ان الفاظ میں بیان فرمایا تھا: ”إن الله بعث فينا رسولا منا نعرف نسبه و صفته و مدخله و مخرجہ و صدقہ و أمانته۔“ یعنی ”اللہ تعالیٰ نے ہم میں ایک رسول بھیجا ہے جو ہم میں سے ہے ہم اس کے نسب اور اس کے حالات کو جانتے ہیں، ہم ہر طرح سے اس کی سچائی اور امانت کو جانتے ہیں۔“

۵: قیصر روم نے جب حضرت ابوسفیانؓ سے نبی کریم ﷺ کے نسب کے متعلق یہ سوال کیا کہ: ”كيف نسبه فيكم؟“ ان کا نسب کیسا ہے؟ حضرت ابوسفیانؓ نے فرمایا کہ: ”هو فينا ذو نسب وهو في حسب ما لا يفضل عليه أحد، قال: هذه آية۔“ یعنی ”وہ ہم میں اعلیٰ نسب والے ہیں اور اعلیٰ حسب والے ہیں، نسب و حسب خاندان میں کوئی اُن سے بڑھ کر نہیں، قیصر روم نے کہا کہ: یہ بھی ان کے نبی ہونے کی علامت ہے۔“

۶: حضرت ابن عباسؓ نے فرمایا کہ: عرب کے قبیلے سے رسول اللہ ﷺ کا نسب تعلق تھا۔

(بخاری، ج: ۱، ص: ۴۹۶۔ مظہری، ج: ۵، ص: ۴۵۳)

۷: حضرت جعفر صادقؓ نے فرمایا کہ: حضرت آدم علیہ السلام سے لے کر آخری دور تک رسول اللہ ﷺ کے سارے آباء و اجداد جاہلیت کے نکاح کے طریقوں سے پاک رہے۔ (مظہری، ج: ۵، ص: ۴۵۲)

۲:- عَزِيْزٌ عَلَيْهِ مَا عَنِتُّمْ :

عزیز بکسر العین (ض) معنی شاق اور سخت کے ہوتے ہیں۔ ”مَّا عَنِتُّمْ“ میں مازاندہ ہے، مصدر کے معنی میں ہے۔ ”عنة“ (س) جس سے ”عَنِتُّمْ“ بنا ہے کے معنی مشقت، فساد، ہلاکت خطا کے ہیں، یعنی تمہارا دشواری و دکھ میں پڑ جانا اور گمراہ ہو جانا، ہلاک ہونا، جسمانی، روحانی، مالی مشکلات میں مبتلا ہو جانا، اور تمہارا حق سے منہ موڑنا وہ نبی ﷺ کو نہایت گراں گزرتا ہے۔

واضح ہو کہ نبی کریم ﷺ کی یہ صفت ①: مؤمنین، ②: کفار، ③: منافقین تینوں کے حق میں تھی، جس کی تفصیل حسب ذیل ہے:

①: ”مؤمنین“ کے حق میں بھی شفقت فرماتے تھے کہ: ایمان کی برکت سے اور اللہ تعالیٰ کے فضل و کرم سے ان پر دائمی عذاب نہ ہوگا، لیکن معصیت سے بھی تکلیف ہوگی تو آپ ﷺ یہ چاہتے تھے کہ یہ تکلیف بھی اُن کو نہ پہنچے۔

اور ان کے لیے ایک نشانی رات (بھی) ہے جس کے اوپر سے ہم دن کو پہنچ لیتے ہیں تو ان پر اندھیرا چھا جاتا ہے۔ (قرآن کریم)

②: ”منافقین“: کافق بھی آپ پر بڑا ہی شاق گزرتا تھا، محض دنیا کے لیے بے ہودہ نہ ادھر کے نہ ادھر کے بن کر، کھلے کافروں سے باطن میں بدتر ہو رہیں کہ انجام ان کا کفار کی طرح دائمی عذاب ہوگا۔

③: ”کفار“: نبی کریم ﷺ جب کفار کو کفر و شرک میں دیکھتے اور یہ خیال فرمایا کرتے کہ یہ لوگ کس انجام بد کا شکار ہونے والے ہیں، یہ لوگ کیوں کر اپنے ہاتھوں اپنے لیے ہلاکت کا کنواں کھود رہے ہیں، تب حضور ﷺ کے دل رحم پرور کو نہایت صدمہ ہوتا تھا۔ بسا اوقات یہ کیفیت اس قدر بڑھ جاتی کہ اللہ تعالیٰ کو حضور ﷺ کی تسلی و تسکین کے لیے اپنا کلام و پیغام بھیجنا پڑتا، چنانچہ سورہ ”یس“ میں ہے: ”فَلَا يَخْزُكَ قَوْلُهُمْ إِنَّآ نَعْلَمُ مَا يُسِرُّونَ وَمَا يُعْلِنُونَ“، یعنی ”ان لوگوں کی باتیں آپ کے لیے تکلیف کا باعث نہ ہونی چاہئیں۔ بے شک ہم سب کچھ جانتے ہیں جو کچھ یہ دل میں رکھتے ہیں اور جو کچھ ظاہر کرتے ہیں۔“ نیز سورہ آل عمران میں ہے: ”وَلَا يَخْزُكَ الَّذِينَ يُسَارِعُونَ فِي الْكُفْرِ“، یعنی ”کفر میں بڑھ بڑھ کر حصہ لینے والوں کی حالت سے آپ غمگین نہ ہوں۔“ اسی طرح سورہ یونس میں ہے: ”وَلَا يَخْزُكَ قَوْلُهُمْ“، یعنی ”اور آپ کو ان کی باتیں غم میں نہ ڈالیں۔“

اسی طرح سورہ الحجر میں ہے: ”وَلَا تَخْزَنَ عَلَيْهِمْ وَافِئْصَ جَنَاحَكَ لِلْمُؤْمِنِينَ“، یعنی ”اور کافروں کا کچھ غم نہ کریں اور مسلمانوں پر شفقت رکھئے۔“ اسی طرح سورہ المائدہ (۴۱) میں ہے: ”يَا أَيُّهَا الرَّسُولُ لَا يَخْزُكَ الَّذِينَ يُسَارِعُونَ فِي الْكُفْرِ“، یعنی ”اے رسول! جو لوگ کفر میں دوڑ دوڑ کر رہتے ہیں وہ آپ کو مغموم نہ کریں۔“ اس طرح سورہ الانعام (۳۳) میں ہے: ”اَقْدَ نَعْلَمُ اِنَّهُ لَا يَخْزُكَ الَّذِي يَقُولُونَ فَاِنَّهُمْ لَا يُكَذِّبُوْنَكَ وَلَكِنَّ الظَّالِمِينَ بِاٰيَاتِ اللّٰهِ يَجْحَدُوْنَ“، یعنی ”ہم خوب جانتے ہیں کہ آپ کو ان کے اقوال مغموم کرتے ہیں، سو یہ لوگ آپ کو جھوٹا نہیں کہتے، لیکن یہ ظالم تو اللہ کی آیتوں کا انکار کرتے ہیں۔“ اسی طرح سورہ لقمان (۲۳) میں ہے: ”وَمَنْ كَفَرَ فَلَا يَخْزُكَ كُفْرُهُ اِلَّا يَتَنَا مَرْجِعُهُمْ“، یعنی ”اور جو شخص کفر کرے سو آپ کے لیے اس کا باعث غم نہ ہونا چاہیے، ان سب کو ہمارے پاس ہی لوٹنا ہے۔“ اسی طرح سورہ النحل (۱۲۷) میں ہے: ”وَلَا تَخْزَنَ عَلَيْهِمْ وَلَا تَكُ فِيْ ضَلٰلٍ مِّمَّا يَمْكُرُوْنَ“، یعنی ”ان پر غم نہ کیجئے اور جو کچھ یہ تدبیر کیا کرتے ہیں اس سے دل تنگ نہ فرمائیں۔“ اسی طرح سورہ الحجر (۹۷-۹۸) میں ہے: ”وَلَقَدْ نَعْلَمُ اَنَّكَ يَصْبِقُ صَدْرُكَ بِمَا يَقُولُوْنَ، فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ“، یعنی ”اور واقعی ہم کو معلوم ہے کہ یہ لوگ جو باتیں کرتے ہیں، اس سے آپ تنگ دل ہوتے ہیں۔ سو (اس کا علاج یہ ہے کہ) آپ اپنے پروردگار کی تسبیح و تحمید کرتے رہیے اور نماز

پڑھنے والوں میں رہیے۔

۳:- حَرِيصٌ عَلَيْكُمْ :

جب ”حرص“ کا استعمال ”علی“ کے صلہ سے کیا جاتا ہے تو اس کے معنی شدت طلب کے ہوتے ہیں، اس لیے آیت کا ترجمہ یہ ہوا کہ ہمارا نبی تو لوگوں کی نفع رسانی کا کمال طالب و شائق ہے۔ آیت بالا سے واضح طریقے سے ثابت ہوتا ہے کہ نبی کریم ﷺ کو بنی نوع آدم کے مفاد اور رفاه و صلاح کی آرزو بہ درجہ کمال تھی۔ چنانچہ سورہ یوسف (۱۰۴) میں ہے: ”وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ“ یعنی ”بہت لوگ ہیں جو ایمان نہیں لائیں گے، اگرچہ تجھ کو ان سے ایمان لے آنے کی بڑی چاہت ہے۔“ نیز سورہ النحل (۳۷) میں ہے کہ: ”إِنْ تَخَرَّصْ عَلَىٰ هَٰذِهِمْ“ سو ان کے راہ راست پر آنے کی آپ کو تمنی ہو تو (کچھ نتیجہ نہیں)، کیونکہ اللہ تعالیٰ ایسے شخص کو ہدایت نہیں کرتا جس کو گمراہ کرتا ہے اس کے عناد کی وجہ سے، ”وقیل: حریص علی ایصال الخیرات لکم فی الدنیا والآخرۃ“، یعنی نبی کریم ﷺ تمہارے لیے اس بات کے حریص ہیں، ان کو دنیا و آخرت کی تمام بھلائیاں نصیب ہوں۔ اس آیت سے یہ بھی معلوم ہوا کہ حضور ﷺ کا منتہائے نظر اور کمال آرزو یہ ہی تھا کہ تمام عالم کے سرائیک ہی مالک وحدہ لا شریک لہ کے سامنے جھکے ہوئے ہوں۔ رب واحد کا دین واحد ہی تمام اصناف انسانی کو متحد و متفق بنانے والا ہو۔ ذرا حضور ﷺ کی ان دعاؤں پر نظر ڈالو، جو وقتاً فوقتاً حضور ﷺ نے امت کے حق میں فرمائی ہیں، وفات سے ایک ماہ پہلے ایک خطبہ کے آغاز میں فرمایا:

”مسلمانو! اللہ تعالیٰ تمہیں سلامتی سے رکھے، تمہاری حفاظت فرمائے، تمہیں شر سے بچائے، تمہاری مدد کرے، تم کو بلند کرے، ہدایت اور توفیق دے، اپنی پناہ میں رکھے، آفتوں سے بچائے، تمہارے دین کو تمہارے لیے محفوظ بنائے۔“ ذرا ان الفاظ پر غور کرو، ایک کے بعد دوسری دعا اور دوسری کے بعد تیسری گویا دعا و برکت دیتے تھکتے ہی نہیں، یہ اسی صفت ”حَرِيصٌ عَلَيْكُمْ“ کا ظہور ہے۔ (رحمۃ للعالمین، ج: ۲، ص: ۷۹)

۴:- رَعُوفٌ، ۵:- رَحِيمٌ

صفاتِ بالا میں نبی کریم ﷺ کو ”رَعُوفٌ“ اور ”رَحِيمٌ“ کے اسماء سے یاد فرمایا گیا ہے۔ ”رَعُوفٌ“ رافت سے مبالغہ کا صیغہ ہے، چنانچہ تفسیر قرطبی ج: ۸، ص: ۲۷۷ میں ہے: ”الرؤف المبالغ فی الرأفة والشفعة“ اور یاد رکھنا چاہیے کہ جو صیغہ مبالغہ کے اوزان پر آتے ہیں، وہ معنی کثرت و فراوانی

اور چاند کی ہم نے منزلیں مقرر کر دی ہیں، تا آنکہ وہ کھجور کی پرانی ٹہنی کی طرح رہ جاتا ہے۔ (قرآن کریم)

کا ادا کرتے ہیں۔ ”رَحِيمٌ“ رحم سے صفتِ مشبہ کا صیغہ ہے اور جو صیغہ صفتِ مشبہ کے اوزان پر آتے ہیں، صفت لازم اور معنی ثابت کے مظہر ہوتے ہیں، لہذا ”رَحِيمٌ“ کے معنی دائمِ الرحمت کے ہیں، چنانچہ سورۃ الحج (۶۵) اور سورۃ بقرہ (۴۳) میں ہے: ”إِنَّ اللَّهَ بِالنَّاسِ لَكَرُؤْفٌ رَّحِيمٌ“، یعنی ”اللہ تعالیٰ انسانوں پر رؤف و رحیم ہے۔“ نبی ﷺ کے حق میں یہ امر نہایت شرف و عنایت، تکریم و حرمت کا موجب ہے کہ حضور ﷺ کی صفت میں وہ دونام بہ حالت ترکیبی تجویز فرمائے گئے جو اس ترکیب کے ساتھ ساتھ خود ذات پاک سبحان کے لیے مستعمل ہوئے ہیں۔ (رحمۃ للعالمین، ج: ۲، ص: ۸۰)

ذیل میں حضور ﷺ کی وصفِ رأفت (شفقت) و رحمت کے چند نمونے بطور ایمان کی تازگی کے لیے درج کیے جاتے ہیں۔

۱: ابن مسعودؓ سے مروی ہے کہ: ”کان رسول اللہ ﷺ یتأخر لنا بالموعظة مخافة السامة علينا.“ (مسلم، ج: ۲، ص: ۲۷۷) یعنی ”نبی کریم ﷺ ہمیں گاہ بہ گاہ (کبھی کبھی) وعظ سنایا کرتے تھے، اس اندیشے سے کہ روزانہ سننا ہم پر گراں نہ گزرے۔“ حضور ﷺ کا یہ اصول ازراہ شفقت و رأفت تھا کہ سامعین جس قدر بھی سنیں نشاطِ طبع اور حضورِ قلب سے سنیں اور آئندہ کے لیے شوق تمام باقی رہے۔

۲: عادتِ مبارکہ تھی جب بہ حالت نماز کسی بچے کے رونے کی آواز سن پاتے تو ہلکی فرمادیتے کہ ماں بچے کو جلد سنبھال سکے۔ (مسلم، ج: ۱، ص: ۱۸۸) آپ کا یہ عمل بھی شفقت کا مظہر تھا۔

۳: عادتِ مبارکہ تھی کہ سوار ہو کر کسی کو پیادہ ہمراہ چلنے کی اجازت نہ فرماتے تھے، اگرچہ بہت سے فدائی اس خدمت کے تمنائی رہتے، یا تو اسے سوار کرا لیتے تھے، یا واپس لوٹا دیتے تھے۔

۴: عادتِ مبارکہ تھی کہ جب کوئی مسلمان مقروض مرجاتا تھا تو اس کا قرض بیت المال سے قبل از تدفین ادا فرمادیتے تھے۔

۵: آپ ﷺ فرمایا کرتے تھے: کسی کی غیبت میرے سامنے مت کرو، میں نہیں چاہتا کہ کسی کی طرف سے میری صاف دلی میں فرق آئے۔

۶: بارہا ایسا بھی ہوا کہ ساری ساری رات اُمت کے حق میں دعا کرتے ہوئے گزرجاتی تھی۔

(ترمذی، ج: ۱، ص: ۱۰۱، باب ماء جاء في القراءة في الليل)

۷: چھوٹے بچوں کو پیار کرتے، ان کو خود سلام کیا کرتے تھے، ان کے سر پر دستِ شفقت رکھتے۔ گلی میں کھیلتے ہوئے بچوں کو اپنی سواری کے پیچھے سوار کر لیتے تھے۔ غلاموں کے ساتھ سفید زمین

نتو سورج سے یہ ہو سکتا ہے کہ وہ چاند کو چاکڑے اور نہ ہی رات دن پر سبقت لے جاسکتی ہے۔ (قرآن کریم)

پر بیٹھ کر کھانا کھانے میں شامل ہو جاتے۔ (رحمۃ للعالمین، ج: ۲، ص: ۸۱)

۸: جب کسی معاملے میں دو صورتیں سامنے آئیں تو آسان صورت کو اختیار فرماتے تھے۔

(صحیح بخاری، ج: ۲، ص: ۵۵۳، باب صفۃ النبی ﷺ۔ صحیح مسلم، ج: ۲، ص: ۲۵۶)

۹: عبادتِ نافلہ چھپ چھپ کر ادا فرماتے تھے، تاکہ اُمت پر اس قدر عبادت کرنا شاق نہ ہو۔

۱۰: ایک بار سورج گرہن ہوا، نمازِ کسوف میں نبی ﷺ روتے تھے اور یوں دعا فرماتے تھے: ”رب

ألم تعددنی أن لا تعذبهم وأنا فیہم وہم یستغفرون ونحن نستغفرک.“ (زاد المعاد، ج: ۱، ص: ۲۹)

۱۱: نبی ﷺ نے ایک گھر میں رسی لٹکتی دیکھی، پوچھا: یہ کیا ہے؟ لوگوں نے کہا: فلاں عورت نے لٹکا رکھی

ہے، رات کو عبادت کرتی ہوئی جب اوگھنے لگتی ہے تو اس سے لٹک پڑتی ہے۔ فرمایا: اسے کھول دو اور عبادتِ نافلہ

اس وقت تک کرو کہ نشاطِ طبع قائم رہے۔ (بخاری، ج: ۱، ص: ۱۵۳، باب ما یکرہ من التشدید فی العبادۃ)

۱۲: بنی اُسد کی ایک عورت کے بارے میں حضور ﷺ سے عرض کیا گیا کہ وہ تمام شب عبادت کرتی

ہے، فرمایا کہ: ایسا نہ کرو، اعمال بقدر طاقت ادا کرو۔ (بخاری، ج: ۱، ص: ۱۵۴، کتاب التجدد، مسلم، ج: ۱، ص: ۲۶۷)

۱۳: عبداللہ عمرو بن العاص رضی اللہ عنہ سے آنحضرت ﷺ نے پوچھا کہ: میں نے سنا ہے کہ تم راتوں

کو برابر جاگتے ہو اور دن کو روزہ برابر رکھتے ہو۔ عبداللہ نے کہا: جی ہاں! آپ ﷺ نے فرمایا: ایسا نہ

کرو، اگر ایسا کرو گے تو آنکھیں کمزور ہو جائیں گی اور جان تھک جائے گی۔ آپ پر آپ کے نفس کا بھی

حق ہے، روزہ بھی رکھو اور افطار بھی کرو، بیدار بھی رہو، آرام بھی کرو۔ (بخاری، کتاب التجدد، ج: ۱، ص: ۱۵۴)

۱۴: صلوٰۃ التراويح کے متعلق صحیح مسلم (ج: ۱، ص: ۲۶۶) میں حضرت عائشہ رضی اللہ عنہا سے روایت

ہے کہ حضور ﷺ نے دو شب یہ نماز لوگوں کے ساتھ پڑھی اور تیسری شب کو حضور ﷺ مسجد میں نماز کے

لیے تشریف نہ لے گئے اور پھر صبح کو فرمایا: ”ما زال بکم صنیعکم حتی خشیت أن تفوض

علیکم فتعجزوا عنہا“ اس نماز کے لیے تمہارا آنا اور انتظار کرنا وغیرہ دیکھا، مجھے آنے میں صرف

یہ خیال مانع ہوا کہ کہیں یہ نماز تم پر فرض نہ کر دی جائے۔

(بخاری، ج: ۱، ص: ۱۵۲، کتاب التجدد، باب تحریص النبی ﷺ علی قیام اللیل)

۱۵: مسواک کے متعلق صحیح مسلم (ج: ۱، ص: ۱۲۸) میں حضرت ابو ہریرہ رضی اللہ عنہ سے روایت ہے

کہ حضور ﷺ نے فرمایا کہ: ”لولا أن أشق علی أمتی لأمرتهم بالسواک عند کل صلوٰۃ“، یعنی

”اگر مجھے اپنی امت پر مشقت کا خوف نہ ہوتا تو میں ہر نماز کے وقت نماز کے وجوب کا حکم دیتا۔“ چونکہ

مشقت کا خوف ہے، اس لیے واجب نہیں کر سکتا۔

۱۶: حضرت عائشہ رضی اللہ عنہا نے رسول اللہ ﷺ کی عام عادت کو ان الفاظ میں بیان فرمایا کہ: ”إن كان رسول الله ﷺ ليدع العمل وهو يحب أن يعمل به خشية أن يعمل به الناس فيفرض عليهم.“، یعنی ”نبی ﷺ ایسے عمل کو بھی چھوڑ دیتے تھے، جس کا کرنا حضور ﷺ کو پسند تھا، اس خیال سے کہ لوگ بھی عمل کرنے لگیں گے اور یہ ڈر ہوتا، کہیں وہ عمل فرض نہ ہو جائے۔“

(بخاری، ج: ۱، ص: ۱۵۲، کتاب التہجد، باب تحريض النبي ﷺ على قيام الليل)

۱۷: حضرت انس رضی اللہ عنہ سے روایت ہے کہ رسول اللہ ﷺ نماز تہجد میں تھے، میں حضور ﷺ کے ساتھ شامل ہوا، حضور ﷺ نے میری اقتدا کو محسوس فرمایا تو نماز کو ہلکا کر دیا۔

۱۸: فرض نماز میں تخفیف کے متعلق بخاری (ج: ۱، ص: ۹۷) میں حضرت ابو ہریرہ رضی اللہ عنہ سے مروی ہے کہ حضور ﷺ نے فرمایا کہ: ”إذا صلى أحدكم الناس فليخفف، فان فيهم الضعيف والقيم والكبير.“، یعنی ”جب تم میں سے کوئی نماز پڑھائے تو مختصر کرے، کیونکہ نماز میں کمزور، بیمار اور بوڑھے بھی ہوتے ہیں۔“ ان کا لحاظ کیا کرو۔

۱۹: صحیح بخاری، ج: ۱، ص: ۵۵ میں حضرت انس بن مالک رضی اللہ عنہ اور حضرت ابوذر غفاری رضی اللہ عنہ سے روایت ہے کہ شب معراج میں پچاس نمازیں فرض کی گئی تھیں، حضرت سیدنا موسیٰ علیہ السلام نے حضور ﷺ کو فرمایا کہ: ”إن أمتك لا تطيق“، کہ آپ کی امت اتنی عبادت کی طاقت نہیں رکھتی، تب حضور ﷺ نے رجوع الی اللہ فرمایا، تخفیف ہوئی، موسیٰ علیہ السلام نے پھر بھی حضور ﷺ کو وہی کہا جو پہلے کہا تھا، حضور ﷺ ہر بار رجوع الی اللہ فرماتے رہے، جس کا نتیجہ یہ ہوا کہ پانچ نمازیں رہ گئیں۔ اس واقعہ سے دو نتیجے صاف طور پر برآمد ہوتے ہیں:

(الف) نبی ﷺ اللہ کے فرمان کے کتنے مطاع تھے کہ جب پچاس نمازوں کا حکم ہوا تو حضور ﷺ نے اس بارہ میں ذرا بھی لب کشائی نہیں فرمائی۔

(ب) حضور ﷺ اپنی امت پر کس قدر مہربان تھے کہ جب موسیٰ علیہ السلام جیسے تجربہ کار نبی نے ”إن أمتك لا تطيق“ کو دہرایا تو فوراً اس پاک فطرت کا ظہور ہوا جو ”عَزِيزٌ عَلَيْهِ مَا عَنِتُّمْ“ کے تحت پنہاں تھی اور حضور ﷺ نے بار بار رجوع الی اللہ فرمایا۔ (رحمۃ للعالمین، ج: ۳، ص: ۷۶)

۲۰: واقعات بدر میں مذکور ہے کہ جب حملہ آوران مکہ قید کر لیے گئے تو رات کو نبی ﷺ کو نیند نہ آئی، ادھر سے ادھر حضور ﷺ کروٹیں لیتے رہے، کرب و اضطراب نمایاں تھا، ایک انصاری صحابیؓ نے عرض کی کہ حضور ﷺ کو کچھ تکلیف ہے؟ فرمایا: نہیں، مگر عباس کے کراہنے کی آواز میرے کان میں

اور ایک نشانی ان کے لیے یہ ہے کہ ہم نے ان کی نسل کو بھری ہوئی کشتی میں سوار کیا۔ (قرآن کریم)

آ رہی ہے، اس لیے مجھے چین نہیں آ رہا، انصاری صحابیؓ چپکے سے اُٹھے، عباسؓ کی مشک بندی کھول دی، انہیں آرام مل گیا تو وہ فوراً سو گئے۔ انصاری صحابیؓ پھر حاضر خدمت ہوئے، پوچھا کہ اب عباسؓ کی آواز کیوں نہیں آ رہی؟ انصاری صحابیؓ بولے کہ میں نے اُن کے بندھن کھول دیئے ہیں۔ فرمایا: جاؤ، سب قیدیوں کے ساتھ ایسا ہی برتاؤ کرو۔ جب حضور ﷺ کو اطلاع دی گئی کہ سب قیدی اب آرام سے ہیں، تب نبی کریم ﷺ کا اضطراب دور ہوا، حضور ﷺ بھی آرام فرما ہوئے۔ ذرا سوچنا چاہیے کہ وہ قیدی تھے جنہوں نے (۱۳) تیرہ سال تک متواتر اہل ایمان کو ستایا، کسی کو آگ پر لٹایا، کسی کو خون میں نہلایا، کسی کو بھاری پتھروں کے نیچے دبایا، کسی کو سخت اذیتوں کے بعد خاک و خون میں سلا دیا تھا اور پھر ان پر نرمی اور یہ سلوک، پھر حضور ﷺ کے عدل و انصاف نے حضرت عباسؓ اور دوسرے قیدیوں میں کوئی امتیازی فرق قائم کرنا پسند نہ فرمایا، یہ تھی حضور ﷺ کی رحم دلی، اور طبعی شفقت و رافت کا عالم۔

(رحمۃ للعالمین، ج: ۳، ص: ۷۴)

۲۱: نبوت کے چھٹے سال کا ذکر ہے کہ ایک روز ہمارے نبی ﷺ کو ہ صفا پر بیٹھے ہوئے تھے، ابو جہل وہاں پہنچ گیا، اس نے حضور ﷺ کو گالیاں دیں اور جب حضور ﷺ گالیاں سن کر خاموش رہے، اس نے ایک پتھر حضور ﷺ کے سر پر پھینک مارا، جس سے خون چلنے لگا۔ حضور ﷺ کے چچا حضرت حمزہؓ کو خبر ہوئی، وہ ابھی مسلمان نہ ہوئے تھے، قرابت کے جوش میں ابو جہل کے پاس پہنچے اور اس کے سر پر اس زور سے کمان کھینچ ماری کہ وہ زخمی ہو گیا، حضرت حمزہؓ پھر حضور ﷺ کے پاس آ گئے اور کہا: بھتیجے! تم یہ سن کر خوش ہو گئے کہ میں نے ابو جہل سے تمہارا بدلہ لے لیا؟ حضور ﷺ نے فرمایا کہ: چچا! میں ایسی باتوں سے خوش نہیں ہوا کرتا، ہاں! تم مسلمان ہو جاؤ تو مجھے بڑی خوشی ہوگی۔ حضرت حمزہؓ اسی وقت مسلمان ہو گئے۔ یہ محبت و شفقت، یہ پیار تو ماں باپ کو بھی اپنی سب اولاد کے ساتھ یکساں نہیں ہوتا، جو حضور ﷺ کو اپنے ہزار دوزخوار افراد امت کے ساتھ تھا۔ (رحمۃ للعالمین، ج: ۱، ص: ۵۸)

②: ”فَلَعَلَّكَ بَاخِعٌ نَّفْسِكَ عَلَىٰ أَنَارِهِمْ إِنَّ لَّهُمْ يُؤْمِنُونَ هَذَا الْحَدِيثِ أَسَفًا۔“ (الکہف: ۶)

”اگر انہوں نے اس قرآن پاک کو نہ مانا تو شاید آپ ان کے پیچھے انتہائی غم سے اپنی جان کو ہلاک کر دیں گے۔“

شان نزول: حضرت ابن عباسؓ سے روایت ہے کہ قریش کی ایک جماعت جس میں ربیعہ کے دونوں بیٹے: عتبہ اور شیبہ، ابو جہل بن ہشام، نضر بن حارث، عاص بن وائل اور اسود بن مطلب اور ابوالختر شامل تھے، جمع ہوئے اور رسول ﷺ کو بلوایا اور آپ سے گفتگو کی اور بالآخر

پھر ان کے لیے ایسی ہی اور چیزیں پیدا کیں جن پر وہ سوار ہوتے ہیں۔ (قرآن کریم)

رسول اللہ ﷺ مایوس ہو کر مجلس سے اُٹھ آئے، تو ان لوگوں کی مخالفت اور نصیحت سے سرتابی سے حضور ﷺ کو قلبی تکلیف ہوئی، اس پر آپ ﷺ کی تسلی کے لیے آیت بالانازل ہوئی۔

(روح المعانی، ج: ۸، ص: ۲۰۵۔ مظہری، ج: ۷، ص: ۱۷۱)

”وَالْغَرَضُ تَسْلِيَةُ الرَّسُولِ ﷺ.“ (تفسیر کبیر، ج: ۷، ص: ۲۲۶)

”وَفِي الْآيَةِ تَسْلِيَةٌ لِرَسُولِ اللَّهِ ﷺ تَزِيلُ غَمَّهُ وَهُوَ شَفَقَةٌ عَظِيمَةٌ.“

(نیم الریاض، ج: ۱، ص: ۲۳۶)

”اَسْفًا“ انتہائی غم و غصہ جیسے کسی کے دوست اس کو تنہا چھوڑ کر چلے جائیں، وہ اس فراق پر صبر نہ کر سکے اور غم سے گھل کر مر جائے۔ یہی حالت رسول اللہ ﷺ کی تھی، آپ کو سردارانِ قریش کے ایمان لے آنے کی انتہائی فکر و خواہش تھی اور ان کی سرتابی سے بہت زیادہ اندوہ و ملال تھا، آپ نے انتہائی اندوہ و حسرت کو اس فراق زدہ کے غم سے تشبیہ دی جس کو فراقِ احباب نے جان ہار بنا دیا ہو۔

(مظہری، ج: ۷، ص: ۱۷۱)

③: نیز اس مضمون کی ایک آیت سورۃ الشعراء (۳) میں بھی ہے: ”لَعَلَّكَ بَاقِعٌ نَفْسِكَ اَلَّا يَكُونُوا مُؤْمِنِيْنَ“ شاید آپ اپنی جان کھودیں گے اس وجہ سے کہ وہ ایمان نہیں لاتے، اس آیت کا نزول بھی اس وقت ہوا کہ جب اہل مکہ نے رسول اللہ ﷺ کی تکذیب کی اور آپ کو یہ بات نہایت شاق گزری، کیونکہ حضور ﷺ کو بہت زیادہ تمنا اور رغبت تھی کہ اہل مکہ مسلمان ہو جائیں، اس آیت کے ذریعے آپ ﷺ کو تسلی دی گئی۔

فائدہ: ”بئح نفسہ“ اس نے غم میں اپنی جان ہلاک کر دی۔ (مظہری، ج: ۷، ص: ۱۷۱)

④: ”وَلَسَوْفَ يُعْطِيكَ رَبُّكَ فَتَرْضَى“ (سورۃ الطی: ۵)

”آپ کو آپ کا رب اتنا دے گا کہ آپ راضی ہو جائیں گے۔“

شانِ نزول: حضرت عبداللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے

دعا کی: الہی! میری امت کو بخش دے، میری امت کو بخش دے اور رونے لگے۔ اللہ تعالیٰ نے حکم دیا: اے جبریل! محمد (ﷺ) سے جا کر کہہ دے کہ تیری امت کے معاملہ میں تجھے راضی کر دیں گے، تجھ کو دکھ نہ دیں گے۔ (بخاری، ج: ۲، ص: ۴۹۸۔ مظہری، ج: ۱۲، ص: ۴۴۰)

حضرت علی رضی اللہ عنہ سے روایت ہے کہ رسول اللہ ﷺ نے ارشاد فرمایا کہ: میں اپنی امت کی سفارش کروں گا اور اللہ تعالیٰ ان کو بخش دے گا، یہاں تک کہ میرا رب ندا دے گا: اے محمد (ﷺ)! کیا تو

اگر ہم چاہیں تو انہیں (کشتی سواروں کو) غرق کر دیں، پھر نہ تو ان کا کوئی فریاد رس ہوگا اور نہ وہ بچائے جاسکیں گے۔ (قرآن کریم)

اب راضی ہو گیا؟ میں عرض کروں گا: ہاں! میرے رب! میں راضی ہو گیا۔ (مظہری، ج: ۱۲، ص: ۴۴۵)
جب مذکورہ بالا آیت نازل ہوئی تو رسول اللہ ﷺ نے فرمایا کہ: ”اِذَا لَا اَرْضِي وَوَاحِد
مِنْ اُمْتِي فِي النَّارِ“ (قرطبی، ج: ۲۰، ص: ۸۷) یعنی ”اگر میری امت میں سے ایک بھی دوزخ میں رہ گیا تو
میں راضی نہ ہوں گا۔“ (مظہری، ج: ۱۲، ص: ۴۴۵) ”وَاَيْضاً اَخْرَجَهُ الْخَطِيْبُ فِي التَّلْخِيصِ
وَيُؤْيِدُهُ مَا فِي صَحِيحِ مُسْلِمٍ.“ (ج: ۱، ص: ۱۱۳-۱۱۴، ح: ۵، ص: ۴۰۰-۴۰۱، ج: ۱، ص: ۲۵۸)

حضرت زین العابدین ؑ فرماتے ہیں کہ: اے گروہ اہل عراق! تم کہتے ہو کہ قرآن پاک
میں سب سے زیادہ اُمید دلانے والی آیت ”يُعْبَادِي الَّذِينَ اَسْرَفُوا عَلَى اَنْفُسِهِمْ لَا تَقْنَطُوا مِنْ رَحْمَةِ
اللّٰهِ“ ہے اور ہم اہل بیتؑ کہتے ہیں کہ اللہ تعالیٰ کی کتاب میں سب سے زیادہ اُمید آفرین آیت
”وَلَسَوْفَ يُعْطِيكَ رَبُّكَ فَتَرْضَى“ ہے۔ (مظہری، ج: ۱۲، ص: ۴۴۵)

۵: ”وَمَا اَرْسَلْنَاكَ اِلَّا رَحْمَةً لِّلْعَالَمِيْنَ“ (الانبیاء: ۱۰۷)

”اور ہم نے آپ کو کسی اور بات کے واسطے نہیں بھیجا، مگر دونوں جہانوں پر مہربانی کرنے
کے لیے۔“

اس سے ثابت ہوتا ہے کہ مقبولین کی برکات بلا اُن کے قصد کے تمام عالم کو پہنچتی ہیں، جیسے
آفتاب کی شعاعیں بدوں اس کے قصد و علم کے سب کو پہنچتی ہیں۔ (بیان القرآن، ص: ۶۵۰)

فائدہ: ”عَالَمِيْنَ“، ”عَالَم“ کی جمع ہے، جس میں ساری مخلوقات انسان، جن،
حیوانات، نباتات، جمادات سب ہی داخل ہیں، رسول اللہ ﷺ کا ان سب کے لیے رحمت ہونا اس
طرح ہے کہ تمام کائنات کی حقیقی روح اللہ کا ذکر اور اس کی عبادت کرنا ہے، یہ ہی وجہ ہے کہ زمین سے
جب یہ روح نکل جائے گی اور زمین پر اللہ اللہ کہنے والا نہ رہے گا تو ان چیزوں کی موت یعنی قیامت
آجائے گی اور جب ذکر اللہ اور عبادت کا ان سب چیزوں کی روح ہونا معلوم ہو گیا، تو رسول اللہ ﷺ کا
ان چیزوں کے لیے رحمت ہونا بھی خود بخود ظاہر ہو گیا، کیونکہ اس دنیا میں قیامت تک ذکر اللہ اور عبادت
آپ ہی کے دم قدم اور تعلیمات سے قائم ہے۔ (معارف القرآن، ج: ۶، ص: ۳۳۴)

اگر کوئی بد بخت اس رحمتِ عامہ سے خود ہی منتفع نہ ہو تو یہ اس کا قصور ہے، آفتابِ عالم تاب سے
روشنی اور گرمی کا فیض ہر طرف پہنچتا ہے، لیکن اگر کوئی شخص اپنے اوپر تمام دروازے اور سوراخ بند کر لے تو
یہ اس کی دیوانگی ہوگی، آفتاب کے عموم فیض میں کوئی کلام نہیں ہو سکتا۔ اور یہاں تو رحمۃ اللعالمین کا حلقہ
فیض اس قدر وسیع ہے کہ جو محروم القسمت مستفید نہ ہونا چاہے اس کو بھی کسی نہ کسی درجہ میں بے اختیار رحمۃ

مگر ہماری رحمت سے ہی (وہ کشتی سوار پارلگ جاتے ہیں) اور کچھ مدت تک زندگی سے فائدہ اٹھاتے ہیں۔ (قرآن کریم)

للعالمین کا حصہ پہنچ جاتا ہے، چنانچہ دنیا میں علوم نبوت اور تہذیب و انسانیت کے اصول کی عام اشاعت سے ہر مسلم و کافر اپنے مذاق کے موافق فائدہ اٹھاتا ہے۔ (تفسیر عثمانی، ج: ۲، ص: ۱۲۶)

فائدہ: مجموعہ عالم میں آسمان، زمین، چرند، پرند، چھوٹے، بڑے حیوانات اور جمادات سبھی داخل ہیں، قیامت آئے گی تو کچھ بھی نہ رہے گا۔ سب کا بقا اہل ایمان کی وجہ سے ہے اور ایمان کی دولت رحمۃ للعالمین سے ملی ہے، اس اعتبار سے آپ کا رحمۃ للعالمین ہونا ظاہر ہے۔ (انوار البیان، ج: ۶، ص: ۱۷۲)

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا کہ: ”أَنَا رَحْمَةٌ مَهْدَاةٌ بَرَفَعُ قَوْمٌ وَخَفَضَ آخَرِينَ“ (ابن کثیر، ج: ۳، ص: ۲۵۱) یعنی ”میں اللہ کی بھیجی ہوئی رحمت ہوں، تاکہ اللہ کا حکم ماننے والی قوم کو سر بلند کر دوں اور دوسری قوم جو اللہ کا حکم ماننے والی نہیں ہے ان کو پست کر دوں۔“ اس سے معلوم ہوا کہ کفر و شرک کو مٹانے کے لیے کفار کو پست کرنا اور ان کے مقابلہ میں جہاد کرنا بھی عین رحمت ہے، جس کے ذریعے سرکشوں کو ہوش آ کر ایمان اور عمل کا پابند ہو جانے کی اُمید کی جاسکتی ہے۔

(معارف القرآن، ج: ۶، ص: ۳۳۴)

فائدہ: علامہ آلوسی فرماتے ہیں کہ آپ ﷺ کی رحمت عالمین کے ہر فرد کو شامل ہے، خواہ وہ ملائکہ ہوں، انسان ہوں، جنات ہوں، مؤمن ہوں، کافر ہوں، چنانچہ فرماتے ہیں:

”وَالَّذِي اخْتَارَهُ أَنَّهُ ﷺ إِنَّمَا بَعَثَ رَحْمَةً لِّكُلِّ فَرْدٍ مِّنَ الْعَالَمِينَ مَلَائِكَتِهِمْ وَإِنْسِهِمْ وَجَنَّتِهِمْ وَلَا فَرْقَ بَيْنَ الْمُؤْمِنِ وَالْكَافِرِ مِنَ الْإِنْسِ وَالْجِنِّ فِي ذَلِكَ.“

(روح المعانی، ج: ۹، ص: ۱۵۶)

چنانچہ آپ ﷺ کفار کے لیے بھی رحمت تھے، جیسا کہ حسب ذیل روایت سے معلوم ہوتا ہے:

حضرت ابو ہریرہ رضی اللہ عنہ سے روایت ہے کہ آپ ﷺ کو کہا گیا کہ آپ مشرکین کے لیے بدعا کریں، اس پر آپ ﷺ نے فرمایا کہ: ”إِنِّي لَمْ أَبْعَثْ لِعَانًا وَإِنَّمَا بَعَثْتُ رَحْمَةً“، یعنی ”میں لعنت کرنے والا بنا کر نہیں بھیجا گیا، بلکہ رحمت بنا کر بھیجا گیا ہوں۔“ (روح المعانی، ج: ۹، ص: ۱۰۶)

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا کہ: اللہ تعالیٰ نے مجھے عالمین کے لیے رحمت بنا کر اور متقیوں کے لیے ہدایت بنا کر بھیجا ہے: ”إِنَّ اللَّهَ بَعَثَنِي رَحْمَةً لِّلْعَالَمِينَ وَهُدًى لِّلْمُتَّقِينَ.“ (الدر المنثور، ج: ۴، ص: ۶۱۴)

حضرت سلمان فارسی رضی اللہ عنہ سے روایت ہے کہ رسول اللہ ﷺ نے فرمایا کہ: میں بھی ایک بشر ہوں، حضرت آدم علیہ السلام کی اولاد سے ہوں، مجھے بھی ایسے غصہ آتا ہے جیسے تم کو آتا ہے، البتہ چونکہ میں

اور جب بھی ان کے پاس ان کے پروردگار کی نشانیوں میں سے کوئی نشانی آتی ہے تو وہ اس سے اعراض ہی کر جاتے ہیں۔ (قرآن کریم)

رحمۃ للعالمین ہوں، تو میری دعا ہے کہ خدا میرے الفاظ کو بھی ان لوگوں کے لیے موجبِ رحمت بنادے۔
(ابن کثیر، ج: ۳، ص: ۲۰۲)

شیخ ابوبکر بن طاہر فرماتے ہیں کہ اللہ تعالیٰ نے محمد ﷺ کو زینتِ رحمت سے مزین فرمایا تو آپ ﷺ کا وجود رحمت ہے اور جس کو دیکھا اس پر رحمت ہے اور آپ کا خوش ہونا بلکہ ناراض ہونا اور آپ کا نزدیک ہونا، بلکہ دور کر دینا اور تمام شمل و صفات آپ کی رحمت ہیں، پس جس کو آپ ﷺ کی رحمت سے کچھ پہنچا، وہ دونوں جہاں میں ہر ناپسند سے نجات پانے والا ہے اور اپنی مراد کو پہنچ گیا، آپ ﷺ کی زندگی بھی رحمت ہے اور آپ کا وفات فرمانا بھی رحمت ہے، جیسا کہ حدیث پاک میں ہے کہ: آپ ﷺ نے فرمایا کہ: میری زندگی تمہارے واسطے رحمت ہے اور میری موت تمہارے لیے رحمت ہے۔
(الشفاء، ج: ۱، ص: ۱۰۱)

فائدہ: آپ ﷺ کی زندگی امت کے لیے باعثِ رحمت ہے، اس لیے کہ آپ ﷺ نے زندگی میں شریعتِ مطہرہ کے احکام و مسائل بیان فرمائے تھے، نیز آپ ﷺ کا وجودِ مطہر، عذاب سے مانع اور آپ کی موت باعثِ رحمت ہے، اس لیے کہ آپ ﷺ نے فرمایا کہ پیر اور جمعرات کے دن مجھے اپنی امت کے اعمال دکھائے جاتے ہیں، اگر اچھے اعمال ہوتے ہیں اللہ کی حمد کرتا ہوں اور اگر برے اعمال ہوتے ہیں تو امت کے ان افراد کے لیے استغفار کرتا ہوں۔ نیز آپ ﷺ نے فرمایا کہ: میں اپنی وفات کے بعد اپنی قبر میں صور پھونکے جانے تک اپنی امت کے لیے ”أمتی أمتی“ کہہ کر اللہ سے بلندی درجات اور بخشش کی دعا کرتا رہوں گا: ”إذا امت لا أزال أنادي في قبري أمتي أمتي حتى ينفخ في الصور.“

حضرت ابن عباس رضی اللہ عنہما سے اس آیت کی تفسیر میں مروی ہے کہ مؤمنوں کے لیے تو آپ ﷺ دنیا و آخرت میں رحمت تھے اور غیر مؤمنوں کے لیے بھی آپ دنیا میں رحمت تھے کہ وہ زمین میں دھنسائے جانے سے اور آسمان سے پتھر برسائے جانے سے بچ گئے، جیسے اگلی امتوں کے منکروں پر یہ عذاب آئے۔
(ابن کثیر، ج: ۳، ص: ۲۰۱)

حضرت ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا کہ: اللہ تعالیٰ اپنے بندوں میں سے جب کسی اُمت پر کرم فرماتے ہیں تو اس کے نبی کو اُمت کی ہلاکت سے پہلے ہی اُٹھا لیتے ہیں، پھر وہ نبی اپنی اُمت کے لیے پیش رو ہوتا ہے: ”فجعل له فرطاً وسلفاً“ اور جب کسی اُمت کو ہلاک کرنے کا ارادہ کرتے ہیں تو اس نبی کی زندگی میں عذاب میں مبتلا کر دیتے ہیں اور نبی ان کے عذاب کا

نیز وہ (کافر) کہتے ہیں کہ: اگر تم سچے ہو تو یہ وعدہ (قیامت) کب پورا ہوگا؟ (قرآن کریم)

مشاہدہ کرتا ہے اور اپنی امت کی ہلاکت سے آنکھیں ٹھنڈی کرتا ہے کہ انہوں نے اس کی تکذیب کی ہوتی ہے اور اس کے حکم کی نافرمانی کی ہوتی ہے۔ (مسلم، ج: ۲، ص: ۲۴۹)

فائدہ: ”فرط“ آنے والے قافلے کے لیے پہلے سے انتظامات کرنے والے شخص کو ”فرط“ کہتے ہیں، یعنی ”پیش خیمہ۔“

ایک روایت میں ہے کہ حضور ﷺ نے حضرت جبریل علیہ السلام سے فرمایا: اے جبریل! کیا آپ کو میری رحمت سے کچھ فائدہ حاصل ہوا ہے؟ اس پر حضرت جبریل علیہ السلام نے فرمایا: جی ہاں! وہ اس طرح کہ مجھے اپنے سوء خاتمہ کا خوف لاحق تھا، لیکن جب آپ پر قرآن پاک کی آیت ”إِنَّهُ لَقَوْلُ رَسُولٍ كَرِيمٍ ذِي قُوَّةٍ عِنْدَ ذِي الْعَرْشِ مَكِينٍ مُطَاعٍ ثَمَّ أَمِينٍ“ (التکویر: ۲۱ تا ۲۹) نازل فرما کر اللہ تعالیٰ نے میری تعریف فرمائی تو مجھ سے یہ خوف ختم ہو گیا: ”والمراد: فصرت ببركة القرآن الذي نزل عليك لثناء الله عز وجل على بقوله: ”ذِي قُوَّةٍ عِنْدَ.. الخ.“ (الثناء، ج: ۱، ص: ۱۰۵)

علامہ ابن القیم نے ”مفتاح السعادة“ میں لکھا ہے کہ:

”اللہ پاک انبیاء علیہم السلام کو اور آخر میں حضور ﷺ کو نبی بنا کر نہ بھیجتے تو پورے عالم میں یقینی طور پر علم نافع نہ ہوتا، اور نہ کہیں عمل صالح نظر آتا، اور نہ ہی معاشرے میں کوئی اچھائی نظر آتی اور نہ ہی کسی مملکت میں کوئی مضبوطی دکھائی دیتی، اور لوگ، جانور، درندے، پھاڑنے والے اور باؤلے کتے کی طرح ہو کر ایک دوسرے پر حملہ کر کے جان لینے والے ہوتے۔ پورے عالم میں کہیں بھی کسی صورت میں خیر کی چنگاری نظر آتی ہے تو یہ آپ ﷺ کی نبوت کے آثارِ تعلیمات کے نتیجے میں سے ہے اور ہر قسم کا شر جو عالم میں واقع ہوا ہے یا ہوگا وہ آثارِ نبوت، تعلیماتِ نبوت کے پردہٴ خفائیں چلے جانے کی وجہ سے ہے، اس لیے کہ عالم بمنزلہ جسم کے ہے اور اس کی روح نبوت محمدی (ﷺ) ہے اور کوئی بھی جسم بغیر روح کے قائم نہیں ہو سکتا، اس لیے جب نبوت کا سورج عالم میں گرہن ہوگا اور نبوت کے آثار و تعلیمات دنیا میں باقی نہ رہیں گے تو آسمان پھٹ جائے گا، ستارے جھڑ جائیں گے، سورج لپیٹ لیا جائے گا، اس لیے دنیا کا قیام ہی آپ ﷺ کی نبوت و رسالت کے آثار و تعلیمات کے بقا میں ہے۔“ (روح المعانی، ج: ۹، ص: ۱۰۵)

